

# ગરવી નવક્રાન્તિ


<http://jagadishchristian.com>
[email:garvinavkranti@yahoo.com](mailto:email:garvinavkranti@yahoo.com)

તંત્રી : પ્રશાંત ઘોળકીયા .મેનેજિંગતંત્રી: મિનાક્ષી ઘોળકીયા

 આપનું લવાજમ બાકી છે ?  
હા( )ના( )

If undelivered pl.return to

 સરનામાનું સ્ટીકર ઉપાડવા વગર  
પરત કરો

 કાર્યાલય :૨/૧૦ સોનિયા એપાર્ટમેન્ટ  
પી.ટી.કોલેજરોડ, નારાયણનગર  
પાલડી, અમદાવાદ-૭

ESTD.YEAR- 23•ISSUE: 35 DATE: 31-08-2019•SATURDAY•PAGES: 4•PRICE Rs.1•YERLY SUB: Rs. 60/-



## વડાપ્રધાન નરેન્દ્રભાઈ મોદીનું બહેરીનના ધ કિંગ હમાદ ઓફ ધ રેનેન્સા અને યુએઇના ઓર્ડર ઓફ જાયદના સર્વોચ્ચ સન્માનથી સન્માનિત કરાયા :અત્યાર સુધીમાં ઇસ્લામિક દેશો દ્વારા ૬ પુરસ્કાર

ખાડી દેશો યુએઈ અને બેહરિનની તાજેતરમાં વડાપ્રધાને લીધેલી મુલાકાત સમયે બંને દેશોએ સર્વોચ્ચ સન્માનથી તેમને સન્માનિત કર્યા હતા. બહેરિનમાં વડાપ્રધાન મોદીને ધ કિંગ હમાદ ઓર્ડર ઓફ ધ રેનેન્સા પુરસ્કારથી સન્માનિત કરાયા હતા. આ સન્માનની જાહેરાત બહેરિનના શાહ તરફથી કરવામાં આવી હતી. આ પ્રસંગે વડાપ્રધાન મોદીએ કહ્યું હતું કે હું મારા પોતાના માટે અને મારા દેશ માટે અને તમારી મિત્રતાને પણ એટલી જ સન્માનિત થયેલી અનુભવી રહ્યો છું. આ અગાઉ મોદીએ યુએઈની મુલાકાત લીધી હતી ત્યારે કાઉન પ્રિન્સ શેખ મોહમ્મદ બિન જાયદ અલ નાહયાને મોદીને યુએઈના સર્વોચ્ચ નાગરિક સન્માન ઓર્ડર ઓફ જાયદથી સન્માનિત કર્યા હતા. આ પુરસ્કાર પ્રાપ્ત કર્યા બાદ મોદીએ કહ્યું હતું કે આ સન્માન ભારત અને યુએઈ વચ્ચે વધી રહેલી ભાગીદારીનો પુરાવો છે. આ મારું નહીં પણ ૧૩૦ કરોડ ભારતીયોનું સન્માન છે. આ પુરસ્કાર બંને દેશો વચ્ચે સુરક્ષા, શાંતિ, અને સમૃદ્ધિ માટે દ્વિપક્ષીય સંબંધોની મજબુતાઈ દર્શાવે છે. અગાઉ રશિયાના રાષ્ટ્રપતિ પુતિન, બ્રિટનના મહારાણી એલીઝાબેથ બીજા અને ચીનના રાષ્ટ્રપતિ શિ જીનપિંગને પણ આ સન્માન અપાઈ ચુક્યું છે. અત્યાર સુધીમાં ઇસ્લામિક દેશો દ્વારા મોદીને ૬ સન્માન પ્રાપ્ત થયા છે.

## કોર્પોરેટ ઇન્ડીયાના છેલ્લા પાંચ વર્ષ સૌથી ખરાબ રહ્યા છે. કંપનીઓના વેચાણ અને આવકમાં જંગી ઘટાડો નોંધાયો છે

ઈકોનોમીક અને બિઝનેસ ડેટા પર નજર રાખતી સ્વતંત્ર સંસ્થા સેન્ટર ફોર મોનીટરીંગ ઇન્ડીયન ઇકોનોમીના આંકડાઓનું વિશ્લેષણ કરીએ તો વર્ષ ૨૦૧૭-૧૮ અગાઉ છેલ્લા પાંચ વર્ષમાં અનેક કંપનીઓના વેચાણ અને આવકમાં જંગી ગાબડુ પડ્યું છે. કંપનીઓના વેચાણ અને આવકનો સરેરાશ વૃદ્ધિદર ફક્ત ૬ ટકા જ રહ્યો છે. ઉદ્યોગિકરણની શરૂઆત પછી ૧૯૮૩-૮૪થી શરૂ થતાં કોઈપણ પાંચ વર્ષ માટે તે સૌથી ઓછું હતું કોર્પોરેટ ઇન્ડીયા માટે વર્ષ ૨૦૧૩-૧૪ થી ૨૦૧૭-૧૮નો સમયગાળો છેલ્લા ૨૫ વર્ષમાંથી સૌથી ખરાબમાં ખરાબ રહ્યો છે. વેચાણ વૃદ્ધિ અને ટેક્સ પછીના નફામાં ઘટાડો થયો હતો. કર્મચારીઓના વેતનમાં ખાસો ઘટાડો થયો હતો. સરકારી અને ખાનગી કંપનીઓની સ્થિતિ ખરાબ રહી હતી.

વર્ષ ૨૦૦૨-૦૩ તેમજ ૨૦૦૭-૦૮ વચ્ચેના પાંચ વર્ષમાં કંપનીઓના વેચાણમાં ૨૧.૨ ટકાનો વધારો થયો હતો. આ ગાળામાં સરકારી કંપનીઓનો વાર્ષિક વેચાણ વૃદ્ધિ દર ૨.૬ ટકા રહ્યો હતો. જ્યારે દેશની ખાનગી કંપનીઓનો આવક વૃદ્ધિદર ૬.૫ ટકા રહ્યો હતો. છેલ્લા પાંચ વર્ષમાં ૨૦૧૭-૧૮ સુધી દર વર્ષે ૪.૭ ટકાના દરે કંપનીઓએ નફો દર્શાવ્યો હતો.

## ગાંધીજીની ૧૫૦મી જન્મ જયંતિના વર્ષમાં દેશને પ્લાસ્ટિક મુક્ત બનાવવા માટે વડાપ્રધાને આહ્વાન આપ્યું


વડાપ્રધાન મોદીએ તેમના માસિક 'મનકી બાત' રેડિયો કાર્યક્રમમાં દેશને પ્લાસ્ટિક મુક્ત બનાવવાની હાકલ કરી હતી. વડાપ્રધાન મોદીએ મહાત્મા



ગાંધીની ૧૫૦મી જન્મ જયંતિએ ભારતને પ્લાસ્ટિક મુક્ત બનાવવા જનતાને અપીલ કરી હતી.

મ્યુનીસીપાલીટીઓ, એનજીઓ, સંસ્થાઓ અને કોર્પોરેટ સેક્ટરને દીવાળી પહેલાં પ્લાસ્ટિકના કચરાના સુરક્ષિત માર્ગો શોધી કાઢવા આહ્વાન કર્યું હતું.

રેડિયો કાર્યક્રમમાં જનતાને ૧૧મી સપ્ટે.થી શરૂ થઈ રહેલા વાર્ષિક સ્વચ્છતા હી સેવા કાર્યક્રમમાં ભાગ લેવા વિનંતી કરી હતી. તેમણે કહ્યું હતું આપણે ચાલુ વર્ષમાં બીજી ઓક્ટો.થી મહાત્મા ગાંધીની ૧૫૦મી જન્મ જયંતિના વર્ષની ઉજવણીનો પ્રારંભ કરીશું. આપણે



મહાત્મા ગાંધીને ફક્ત ખુલ્લામાં શૌચક્રિયાથી મુક્ત ભારત જ નહીં પરંતુ દેશભરમાં જનતા દ્વારા પ્લાસ્ટિક સામેની નવી ક્રાંતિનો પાયો નાખીને આપવો જોઈએ.



### ગરવી નવક્રાન્તિ સાપ્તાહિક વેબ સાઇટ ઉપર જોઈ શકો છો

<http://jagadishchristian.com>

 ઉપરોક્ત વેબ સાઇટ ઉપરાંત ફેસબુક <http://facebook.com/robin.dholakia> ઉપર પણ જોઈ શકાશે.


## ગરવી નવક્રાંતિ

દેશભરમાં આર્થિક મંદીનું મોજુ સુસવાટા મારતું આવી ગયું છે. ચારેકોર વરસાદ આંધી, તુફાનનો માર લોકોથી જીરવાયો નથી ત્યાં દેશના વિવિધ ઔદ્યોગિક ક્ષેત્રમાં મંદીનો ઓછાનો ફરી વળ્યો છે. ટેક્સટાઈલ્સ, ડાયમંડ, ઓટોમોબાઈલ્સ, અને ઉત્પાદન ક્ષેત્રે સંકળાયેલા મોટાભાગના ઉદ્યોગો મંદીના મારનો સામનો કરી રહ્યા છે. પરિણામે જીડીપી દરનો ગ્રાફ નીચો જતો ગયો છે. સરકારી આંકડા તેમની માયાજાળને કારણે વિવિધતા બતાવી રહ્યા છે જે તેમની ક્ષમતાને છુપાવવાનો પ્રયત્ન કહેવાય. ઉદ્યોગ જગત સરકાર કોઈક પગલાં ભરે જેના કારણે ઉચો મોંઘવારીનો દર ઘટે, નોકરીઓમાં થતી છટકાઓ બંધ થાય, રોજગાર ધંધા ચાલુ રહે વિગરેની અપેક્ષા સરકાર પાસે દેશની જનતા રાખી રહી છે. શું સરકાર પાસે પાકિસ્તાન, કાશ્મીરની ૩૭૦ની કલમો, કે તલ્લાક કે રાજકારણીઓના ઘેર ઘેર રેડ પાડીને તેમની પકડીને જેલમાં પુરી દેવા સિવાય અન્ય કોઈ વિકાસના કામો છે જ નહીં કે શું ?

આપણા માનનીય વડાપ્રધાનશ્રી દેશ વિદેશના પ્રવાસોમાંથી નવરાશ મેળવી શકતા નથી અને તેમને પોતાની પ્રતિષ્ઠા ઉચી લાવવા સિવાય અન્ય કોઈ કાર્યક્રમ દેખાતો નથી. દેશમાંની હાલની પરિસ્થિતિમાં કોઈ સારા કાર્યક્રમો કે યોજનાઓ થકી પ્રજાનો ઉદ્ધાર થાય તેવા કોઈ હેતુલક્ષી કાર્યક્રમો હાથમા છે જ નહીં. નાણાંકીય સ્ત્રોતો ઉભા કરવા માટે રિઝર્વ બેન્કમાં ખાતર પાડવામાં આવ્યું છે. પોતાની જ વાતને માને અને રજૂ કરીને પાસ કરી નાંખે એવી કમિટિઓ બનાવીને રિઝર્વ બેન્ક પાસેથી મોટી મસ રકમ હડપી લેવાનો કીમીયો કરવામાં આવ્યો છે. ભુતપુર્વ ગવર્નર રાજન કે અન્ય અધિકારીઓએ આજ કારણોસર બેન્કની નોકરીને તિલાંજલી આપી છે. જો કે સરકારને માટે તો અડચણ રુપ થતાં અધિકારીઓ સામે ચાલીને જતાં રહે તે તેમના માટે હરખાવા જેવી બાબત છે. જેથી તેમની કામગીરી સરળ બને બાકી તેમની હાજીમાં હા ભણનારી જમાતનો ટોટો નથી.

વિદેશી રોકાણકારો ધીરે ધીરે દેશમાંથી પલાયન થઈ રહ્યા છે. જેના કારણે નવા ઉદ્યોગો ઊભા થવાની તકો રહી નથી. આ માટે મોટા ફંકશનો કરીને દેખાડો કરવામાં જરૂર આવે છે કે વિદેશી રોકાણકારો આવ્યા અને તેમને આ બાબતે મરજી દેખાડી પરંતુ હજુ સુધી એવું નક્કર કાર્ય થયું નથી. માત્ર સરકારી પૈસાની બરબાદી કરીને સરકારી અધિકારીઓ જ્યાંફતો જ ઉડાવી છે. પરિણામો શુન્ય સમાન છે. મોટા મોટા સપના દેખાડીને વિકાસની બાંગો પોકારનારા હજુ સુધી સફળ થયા નથી. હા તેઓ મતપેટીઓ છલકાવામાં જરૂર સફળ થયા છે. અને તેમનો વિકાસ જરૂર થયો છે.

### જાણવા જેવું !

ચીલીમાં આવેલા અટકામાના રણમાં છેલ્લા ચારસો વર્ષથી એક પણ ટીપુ વરસાદનું પડ્યું નથી.

વાયોલીન લાકડાના ૭૦ ટુકડાને જોડીને બનાવવામાં આવે છે.

૧૮મી સદીમાં સાઈબીરીયામાં ચામાંથી બનાવેલા ચોરસ ટુકડાઓનો ઉપયોગ નાણાં તરીકે કરવામાં આવતો હતો.

શાર્કનું આયુષ્ય ૧૦૦ વર્ષ કરતાં વધુ હોય છે.

## AGNELO FREE MARRIAGE SERVECES, INDIA

agnelofreemarrriagebureau@gmail.com.

parmar\_kanu2002@yahoo.co.in

http://jagadishchristian.com/

Conact No.0091 9824489344,  
(R)0091-2692-260332

## જાહેર ખબરના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦
ટચુકડી જાહેરાત રૂ. ૫૦૦			

વ્યવસાયિક જા.ખ. રૂ. ૬૦ કો. સે. મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૬૩૮૬, ૦૭૯-૬૫૨૧૪૭૫૬

## ગ્લોબલ ટ્રેડમાંથી ચીન, ભારત અને તુર્કી જેવા દેશોને બહાર કાઢવાની ટ્રમ્પની ધમકી : વિકાસશીલ દેશો રહ્યા નથી છતાં તેઓ ડબલ્યુટીઓમાંથી લાભો મેળવી રહ્યા છે જે યોગ્ય નથી

અમેરિકન રાષ્ટ્રપ્રમુખ ડોનાલ્ડ ટ્રમ્પે ભારત અને ચીન અંગે કહ્યું હતું કે આ બંને દેશો હવે વિકાસશીલ દેશો રહ્યા નથી. આ સાથે તેમણે એમ પણ કહ્યું હતું કે તેઓ ડબલ્યુટીઓ તરફથી મળતા લાભો પણ મેળવી રહ્યા છે. અમેરિકા અને ચીન હાલ વ્યાપાર યુધ્ધમાં ઉતર્યા છે. જ્યારથી ટ્રમ્પે ચાઈનીઝ ચીજવસ્તુઓ પર દંડાત્મક ટેરીફ લગાવ્યા છે ત્યારથી આ સ્થિતિ છે. આ અગાઉ જુલાઈમાં ટ્રમ્પે વિશ્વ વ્યાપાર સંગઠનને એ વ્યાખ્યાતિત કરવા માટે કહ્યું હતું કે તેઓ વિકાસશીલ દેશની સ્થિતિ કઈ રીતે નિર્ધારિત કરે છે. વાસ્તવમાં ટ્રમ્પે આવું

ચીન, ભારત અને તુર્કી જેવા દેશોને ગ્લોબલ ટ્રેડમાંથી બહાર કાઢી નાંખવા માટે કહ્યું હતું. ટ્રમ્પે અમેરિકન વ્યાપાર પ્રતિનિધિ એવા દેશો વિરુદ્ધ દંડાત્મક કાર્યવાહી શરૂ કરવાનો અધિકાર આપ્યો હતો. જેઓ ડબલ્યુટીઓના લાભોનો અયોગ્ય ફાયદો ઉઠાવી રહ્યા છે. ટ્રમ્પે કહ્યું હતું કે ભારત અને ચીન એશીયાના બે આર્થિક દિગ્ગજો છે જેઓ હવે વિકાસશીલ રાષ્ટ્રો નથી અને હવે તેઓ ડબલ્યુટીઓ પાસેથી લાભ ન મેળવી શકે. ટ્રમ્પે આગળ કહ્યું હતું કે આ દેશો ડબલ્યુટીઓ પાસેથી વિકાસશીલ રાષ્ટ્રના ટેગનો લાભ



ઉઠાવી રહ્યા છે. જેમાંથી અમેરિકાને નુકશાન થઈ રહ્યું છે. તેમણે કહ્યું હતું કે તેઓ ભારત અને ચીન દર વર્ષે અમારો લાભ ઉઠાવે છે.

## નારી શક્તિનું સન્માન ના કરે તો એની ઉન્નતિ થાય નહીં : છોટા ઉદેપુરમાં આઝાદી પર્વની ઉજવણી પુર્વે મુખ્યમંત્રી રુપાણીનું નારી સંમેલનમાં સંબોધન

આઝાદી પર્વની પુર્વ સંધ્યાએ છોટાઉદેપુર ખાતે યોજાયેલા નારી સંમેલનને સંબોધતાં મુખ્યમંત્રીશ્રી રુપાણીએ જણાવ્યું હતું કે રાજ્ય કે ઘરમાં નારી શક્તિનું સન્માન ના કરે તો એની ઉન્નતિ થાય નહીં. છોટાઉદેપુરના ડોન બોસ્કો સ્કુલના પટરાંગણમાં વિશાળ મહિલા સંમેલન યોજાયું હતું. જેમાં છોટાઉદેપુર જિલ્લામાં કલા કારીગરી થાય અને પીપલ એન્ડ ફોરેસ્ટ પુસ્તકનું વિમોચન મુખ્યમંત્રીના હસ્તે કરાયું હતું.

મુખ્યમંત્રીશ્રી રુપાણીએ નારી શક્તિને શુભકામનાઓ પાઠવતાં જણાવ્યું હતું કે આપણા દરેક પર્વમાં નારીનું મહત્વ ઘણું છે. દેવોના નામોમાં પણ પહેલાં નારીનું નામ ઉચ્ચારાય છે. આઝાદી મેળવવામાં પણ મહિલાઓનો ઘણો મોટો સિંહ ફાળો છે. ૭૩ વર્ષમાં પ્રથમ વખત દેશનું



બજેટ મહિલાઓએ રજૂ કર્યું છે. એટલે એ મહિલાઓની મુશ્કેલીઓ ધ્યાનમાં રાખીને બનાવ્યું છે. ભારતના વડા પ્રધાન મોદીને નું ભારત બનાવવું છે. તેમાં સરકારે સંકલ્પ લીધો છે. બેટી બચાવો, બેટી ભણાવો, મહિલાઓ સશક્ત બને એ ઘણું જરૂરી છે. વધુમાં કહ્યું હતું કે મહિલાઓ પગભર થાય અને વહીવટ

કરે એ માટે સરકારી પોસ્ટો પર તેઓની નિમણુંક કરવામાં આવે છે. મહિલાઓને સંરક્ષણ મળે એ માટે વ્યવસ્થા કરવામાં આવી છે. બાળાઓ પર બળાત્કાર કરનારને ફાંસીની સજા મળશે. મહિલાઓના ગળામાંથી મંગળસુત્ર અને ચેનો તોડનારાઓને પણ સાત વર્ષની સજા થશે.

સરકાર મહિલા સશક્તિકરણ માટે પગલાં ભરી રહ્યું છે અને તેના માટે જાગૃતિ પણ લાવી રહ્યું છે. નારી સન્માન થી દેશનો વિકાસ થશે તેમાં કોઈ બેમત નથી.

## રાજસ્થાનમાં બનેલી મોબ લિચીંગની ઘટનામાં તમામ આરોપીઓને કોર્ટે નિર્દોષ છોડી મુક્યા

૧ એપ્રિલ, ૨૦૧૭ની બનેલી મોબ લિચીંગની ઘટના મુજબ આ દિવસે હરિયાણાના નુહ મેવાત જિલ્લાના જયસિંહપુરા ગામના રહેવાસી પહલુખાન પોતાના બે પુત્રો સાથે જયપુર બજારમાં દુધાળા પશુ ખરીદીને પોતાને ઘેર જઈ રહ્યા હતા ત્યારે રાજસ્થાનના અલવરના બહરોડ પાસે એક ભીડે વાહન અટકાવીને પહલુખાન અને તેના પુત્રોને માર માર્યો હતો. સારવાર દરમિયાન પહલુખાનનું મૃત્યુ નિપજ્યું હતું. અદાલતે હત્યા કેસમાં વીડીયો ક્રુટેજને પુરાવા તરીકે સ્વીકાર્યો નહોતો તેમજ વીડીયો ક્રુટેજની એફએસએલમાં તપાસ પણ કરાવી નહોતી. તેની સાથે કોર્ટે કહ્યું હતું કે પહલુખાનના પુત્રો આરોપીઓને ઓળખી શક્યા નહોતા. જેના આધારે કોર્ટે તમામ આરોપીઓને મુક્ત કરી દીધા હતા. અદાલતે આદેશ આપ્યા બાદ અદાલતની બહાર ભારત માતા કી જયના નારા લગાવવાનું શરૂ કર્યું હતું. જેણે ઘટનાનો વીડીયો બનાવ્યો હતો તેણે કોર્ટમાં જઈને જુબાની આપી નહોતી. કેસમાં પીડીતોના વકીલે કહ્યું હતું કે નિર્ણયની કોપી મળ્યા બાદ તેનો અભ્યાસ કરીને તેઓ આ નિર્ણયને ઉપરી કોર્ટમાં પડકારશે. જો કે કેટલીક બાબતો પડકારજનક છે.

ખુશ ખબર.. ખુશ ખબર.. ખુશ ખબર..

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

## અમી સર્જકલ

જય ક્રિશ્ચિયન

૧૩, સહયોગ પાર્ક-૧  
, ન્યુ ગામડી રોડ, આણંદ. ૧  
મો.: ૯૨૩૮૦૦૧૯૯૯  
૯૯૨૩૬૨૪૬૨

## કાશ્મીરના લાખો લોકોના મુળભુત અધિકારોથી વંચિત રાખવાના મુદ્દે દાદર નાગર હવેલીના આઈએએસ અધિકારી કમ્પન ગોપીનાથનું રાજીનામું



ભારતીય વહીવટી સેવા(આઈએએસ)ના ૩૩ વર્ષના અધિકારી કમ્પન ગોપીનાથને જણાવ્યું છે કે તેમણે સરકારી સેવામાંથી રાજીનામું આપ્યું છે. આઈએએસ અધિકારી ગોપીનાથને રાજીનામું આપ્યાના કારણ વિશે જણાવવાની આપી હતી કે આ મહિને જમ્મુ કાશ્મીરને આપવામાં આવેલો વિશેષ દરજ્જો નિષ્પભાવી કર્યા પછી અનેક સમાહથી રાજ્યના લાખો લોકોને બુનિયાદી અધિકારો આપવાનો ઈન્કાર થવા સહિતના કારણોસર તેમણે પદનો ઈન્કાર થવા સહિતના કારણોસર પદ પરથી રાજીનામું આપ્યું છે.

તેમણે કહ્યું હતું કે મારા રાજીનામાથી કોઈ ફરક પડતો નથી. પરંતુ મને લાગે છે કે પોતાના આત્માને જવાબ આપવાનો હોય છે. ગોપીનાથને તે કેન્દ્ર શાસિત પ્રદેશ દાદર નાગર હવેલી ખાતે મહત્વના વિભાગોનું સચિવપદ સંભાળી રહ્યા હતા. તેમણે આ કેન્દ્ર સંચાલિત વીજ વિતરણ કંપનીને નફો કરતી કંપનીમાં તબદીલ કરવામાં મહત્વની ભુમિકા નિભાવી હતી.

આઈએએસ અધિકારીએ જણાવ્યું હતું કે ૨૦ દિવસથી જમ્મુ કાશ્મીરની પ્રજાના બુનિયાદી અધિકારો સરખેન્ડ થયેલા છે. અને ભારતમાં ઘણાબધા લોકો માને છે તે બરાબર છે. ૨૦૧૯ના વર્ષમાં તમામ ભારતમાં આનું બની રહ્યું છે. કલમ ૩૭૦ કે તેને રદ કરવી કે કોઈ પ્રશ્ન નથી. પરંતુ તે નિર્ણય સામે પ્રતિક્રિયા આપવાના લોકોના અધિકારોનું થઈ રહેલું હનન તે મુખ્ય પ્રશ્ન છે. તેઓ નિર્ણયને આવકારી શકે છે કે વિરોધ પણ કરી શકે છે. તેમનો તે અધિકાર છે. તેમણે કહ્યું કે ઘટનાને પગલે તેમનું મન અશાંત થતાં તેમણે રાજીનામું આપી દીધું છે. તેમણે કેન્દ્ર શાસિત પ્રદેશના વહીવટદારના સલાહકારના માધ્યમથી પોતાનું રાજીનામું કેન્દ્રીય ગૃહમંત્રાલયના સચિવને મોકલી દીધું છે.

## ચીન વિરોધી દેખાવોમાં હોગકોગમાં લોકોએ ૪૫

### કી.મી.ની સાંકળ રચી વિરોધ પ્રદર્શન કર્યું

ચીની શાસનનો વિરોધ કરી રહેલા હજારો દેખાવકારોએ વીકએન્ડમાં સતત બીજા દિવસે રસ્તાઓ પર ઉતરી પડ્યા હતા. અને વિરોધ પ્રદર્શન કર્યું હતું. દેખાવએ હિંસક સ્વરુપ લેતા છેલ્લા ૩ મહિનાથી ચાલતા વિરોધ પ્રદર્શનને અંકુશમાં લેવા પોલીસને ગોળીબાર કરવાની ફરજ પડી હતી. કેટલાક પ્રદર્શનકારીઓએ સીસીટીવી પર તેમજ સ્ટ્રીટ લાઈટો

પર પેટ્રોલ બૉબ અને ઈટો-પથરોના મારો કર્યો હતો. રસ્તાઓ પર આડશો ઉભી કરી હતી. ટોળાને વિખેરવા માટે પોલીસે ટીયરગેસનો ઉપયોગ કર્યો હતો. પરિણામે પોલીસ અને ટોળા વચ્ચે ઘર્ષણ જેવી સ્થિતિ ઉભી થઈ હતી. પોલીસે ૨૯ દેખાવકારોની ધરપકડ કરી હતી. બે લાખ લોકોએ ૪૫ કી.મી.ની માનવ સાંકળ રચી હતી. જે ક્વલુન, તાઈવાઈથી લઈને

લાયન રોક સુધી ગઈ હતી.

## ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. સરનામાની ટીકડી ચેક કરો. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

## ગરવી નવક્રાન્તિ સાપ્તાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭  
ફોન નં. ૯૮૨૫૧૬૯૩૮૬-૦૭૯ ૬૫૨૧૪૭૫૬



## વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

સેરેના ચેરીટેબલ ટ્રસ્ટ સંચાલિત

## કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજ્જવળ ભવિષ્ય બનાવો.  
હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫  
બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

## રાજ્યની તમામ શાળાઓમાં જાદુના ખેલ બતાવવા પર પ્રતિબંધ મુકાયો

રાજ્યની સરકારી અને ખાનગી સ્કૂલોના વિદ્યાર્થીઓને શિક્ષણ વિભાગના ભોગે જાદુના ખેલ ના દર્શાવવામાં આવે તેવી એક જાદુગરે શિક્ષણ વિભાગને રજુઆત કરી હતી. જેના સંદર્ભે રાજ્ય શિક્ષણ વિભાગે પરિપત્ર દ્વારા સુચના આપી છે કે તમામ સ્કૂલોમાં થતાં જાદુના ખેલ તથા ખુલ્લા માલવાહક વાહનો માં જાદુગર તંબુ સુધી વિદ્યાર્થીઓને ઘેટા બકરાની માફક ભરીને લઈ જવા નહીં. તેમજ ચાલુ શૈક્ષણિક કાર્યના સમય દરમિયાન સ્કૂલોમાં પણ ઠેરઠેર ચાલતા જાદુના કાર્યક્રમો બંધ કરી દેવામાં આવે.

કેટલાક જાદુગરોએ શિક્ષણ વિભાગના સ્થાનિક અધિકારીઓ પાસેથી પરિપત્ર કરી આવા જાદુના ખેલના નામે રૂ. ૨૦ થી ૨૫ ની ફી વસુલી લે છે. મનોરંજન બતાવવાની લાલચ આપી બાળકો તેમજ શિક્ષકોને ભોળવીને પોતાના ખિસ્સા ભરે છે. પરિણામે શિક્ષણનો અનમોલ સમય વેડફાઈ જાય છે. જેથી આવા કાર્યક્રમો બંધ થવા જોઈએ તેવી રજુઆતને કારણે શિક્ષણ વિભાગે આ બાબતે પરિપત્ર જાહેર કર્યો છે.

## શહેર પોલીસ કમિશ્નરના

## જાહેરનામા મુજબ પીઓપીની પાંચ ફુટથી ઊંચી મુર્તિ બનાવવા-ખરીદવા પર પ્રતિબંધ ફરમાવવામાં આવ્યો

પોલીસ કમિશ્નરે ગણેશચતુર્થીને લઈને જાહેરનામું બહાર પાડ્યું છે. જે મુજબ પીઓપીની પાંચ ફુટથી મોટી મુર્તિની સ્થાપના અને વેચાણ પર પ્રતિબંધ મુકાયો છે. અને કોઈપણ ધર્મના લોકોની લાગણી દુભાવ એવા કોઈપણ ચિહ્ન કે નિશાનીવાળી મુર્તિઓ બનાવવા તેમજ ખરીદવા અને નદી તળાવો જેવા કુદરતી જળાશયોમાં મુર્તિનું વિસર્જન કરવા તેમજ ગંદકી કરવા પર પ્રતિબંધ મુકાયો છે. ૨ સપ્ટે.થી ગણેશ ચતુર્થીનો પ્રારંભ થશે. જે અનુલક્ષીને પોલીસ કમિશ્નરે આ જાહેરનામું પ્રસિધ્ધ કર્યું છે. જેમાં પીઓપીની ગણેશજીની મુર્તિની બેઠક સાથે પાંચ ફુટથી વધુ ઊંચી ન હોવી જોઈએ. તેમજ મુર્તિ માટીની જ હોવી જોઈએ. આ જાહેરનામાથી વેપારીઓમાં ભારે રોષ જોવા મળ્યો છે. કમિશ્નરને છેલ્લી ઘડીએ જાહેરનામું બહાર પાડે તો તેમની પાંચ ફુટથી વધુ ઊંચાઈની મુર્તિનું વેચાણ થાય નહીં. મુર્તિકારોનું આખા વર્ષનું ગુજરાન આ મુર્તિઓની બનાવટ અને તેના વેચાણ પર રહેલું છે.

પીઓપીની મુર્તિઓ પાણીમાં ઝડપથી ઓગળતી નથી. તેમજ પીઓપીની મુર્તિ બનાવવા કેમીકલ યુક્ત કલરનો ઉપયોગ થાય છે. જેને કારણે પ્રદુષણ ફેલાય છે. આ કારણે પોલીસે પ્રતિબંધ મુક્યો છે. પોલીસે દર્શાવેલ રૂટ સિવાય અન્ય રુપ પર ભગવાનની શોભાયાત્રા કાઢવી નહીં અને અએમસી દ્વારા બનાવાયેલા કુંડમાંજ વિસર્જન કરવાનું રહેશે.

## કાશ્મીર અંગે તમારો અભિપ્રાય બદલાઈ જશે : કાશ્મીરના ગર્વનર સતપાલ મલિક

જમ્મુ-કાશ્મીરમાં સ્થિતિ સામાન્ય થઈ રહી છે અને આગામી દસ-પંદર દિવસોમાં તમારો અભિપ્રાય તેના વિશે બદલાઈ જશે. ઈન્ટરનેટ અને ફોન બંધ રાખવાને કારણે લોકોના જીવ બચાવી શકાયા છે તેમાં કાંઈ ખોટું થયું નથી. તેમણે કહ્યું કે અહીયા ફોન અને ઈન્ટરનેટ સેવાઓ બંધ રાખવામાં આવી તેનાથી સ્થિતિ સારી છે. ફોન બંધ રાખવાની લોકોના જીવ બચતા હોય તો તેમ કરવામાં વાંધો શું છે? ભુતકાળમાં કાશ્મીરમાં સર્જાયેલી કટોકટી વખતે પહેલા અઠવાડિયામાં ૫૦ લોકોના મોત થયા હતા. અમારો ઉદ્દેશ લોકોના જીવ બચાવવાનો છે. અમે બધું બહુ જલદીથી શરુ કરીશું. સરકારે કલમ ૩૭૦ રદ કરવા ૪ ઓગષ્ટથી રાજ્યમાં ફોન અને ઈન્ટરનેટ સેવાઓ બંધ કરી હતી. અમરનાથ યાત્રા રદ કરી હતી. તકેદારીના પગલાં રુપે આ થયું છે.

## ★ નીલા ફાઈનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા કુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

આપણે ત્યાં અહિંસા પરમો ધર્મ 'કહેવાયું છે. ભગવાન મહાવીર, બુદ્ધ અને ગાંધીજી પણ અહિંસાના માર્ગના ઉપદેશક રહ્યા છે. એટલું જ નહીં, પણ જીવનભર સત્ય અને અહિંસા માટે ઝડુમતા રહ્યા છે. છતાંય સમગ્ર વિશ્વમાં હિંસાએ એવો તો ઉપાડો લીધો છે કે કોઈ હદ નથી. આજે અન્ય મહોત્સવોની સાથે સાથે હિંસા મહોત્સવો પણ શરૂ થઈ ગયા છે. હાડકાના પહાડો, લોહીની નદીઓ, કે દેશના ધુમાડા ચારે કોર જોવા મળે છે. વિશ્વના શાંતિ ચાહકો અને સંતો મહંતોની અપીલો તપશ્ચર્યા સામે ખુલ્લા પડકારો થઈ રહ્યા છે. આજે જાણે હત્યાદેવી હાથમા ખુલ્લુ બપ્પર લઈને નીકળી ન હોય! એવો અહેસાસ થાય છે. આખા જગતમાં જાણે ઝેરીલી હિંસાનો દાવાનળ પ્રગટ્યો છે. આ યુગની હિંસાનું વરવુ રુપ ચારેબાજુ જોવા મળે છે. ત્યારે આપણી આંતરડી કકળી ઉઠે છે. સત્તા સામેનો વિરોધ, રાજ્ય - રાજ્ય જોડુકમી, ધર્માધતા, પક્ષાધતા, વાદ-વિવાદના ઝગડા, વ્યાપાર અને વસવાટ હરીફાઈઓને દુનિયામાં હિંસાનું કરુણમાં કરુણ તાંડવ આચર્યું છે. હિંસા દ્વારા જ માણસ પશુથી પણ બદતર બની ગયો છે. ત્યાં અહિંસાની વાત કરવી અતિ અધરી બની રહે છે. સ્વાર્થથી આંધળા અને નિર્દયી બનીને ધનિકોએ નિર્ધનોની હિંસા કરી છે. જે સામાન્ય માણસ છે, એના પર રાજ્યસત્તાએ પણ હાવી બનીને હિંસા કરે છે. આપણે જોતા આવ્યા છીએ કે દરેક યુગમાં હિંસાનુ રુપ અલગ અલગ મળે છે. આસુરી વિદ્યા અને કરુણો ધારણ કરીને હિંસાને પોષવાનું કામ કરે છે. આપણને ખબર છે કે, વરસાદ ગમે ત્યાં વરસે પણ આખરે એ પાણી તો સમુદ્રને જ મળે છે. તેમ હિંસા ગમે તે કારણે, ગમે તે બહાને, ગમે તે પધ્ધતિએ કે ગમે તે સાધનથી થઈ હોય તો તે દેશમાં પરિણમે છે. અને સમાજ નાશના જ કારણરુપ બને છે. આજે કોઈ પ્રાંત કે દેશ જ નહીં, પણ સમગ્ર વિશ્વમાં હિંસાનો ખેલ ખેલાઈ રહ્યો છે.

હિંસા - સ્ત્રી. (સં) કોઈપણ જીવને હણવો કે પીડવો તે એવો અર્થ થાય છે. ભગવદ્રોમંડળ માં હિંસા વિશે વિગતે વાત કરી છે. પાંચ ઈન્દ્રીયો, મનોબળ, વચન અને કાય બળ એ ત્રણ તથા શ્વાસોશ્વાસ અને વાયુ મળીને દસ પ્રાણ ભગવાને કહેલા છે. તેનો વિયોગ કરવો તેનું નામ જ હિંસા છે. હિંસાના જુદા જુદા પ્રકાર :

## હિંસા કરે તે સ્વર્ગને મેળવી શકતો નથી.

કૃતા(પોતે કરેલી)કારીત(કરો એમ કહીને બીજા પાસે કરાવેલી) અને અનુમોદિતા(સારુ કર્યુ તેમ કહીને અનુમોદન આપેલી) એમ ત્રણ પ્રકારની હિંસા છે. હિંસા એટલે કોઈનું ખુન કરવું કે પ્રાણ હરવો એટલું જ નથી હોતું, પણ કોઈપણ જીવને કોઈપણ પ્રકારની હાનિ કરવી તેનો પણ હિંસાના અર્થમાં સમાવેશ થાય છે. હિંસા પણ ત્રણ પ્રકારે થઈ શકે છે. શરીર વડે, મન વડે, કે વાણી વડે, એમ ગમે તે પ્રકારે હિંસા થઈ શકે છે. આપણે કોઈને લાફો મારીએ અથવા કોઈ વસ્તુ વડે મારીએ તો તે શારીરિક હિંસા થઈ કહેવાય. કોઈનું ખરાબ કે ખોટું ઈચ્છીએ તે માનસિક અને કોઈને ગાળો બોલીને, ધિક્કારીએ કે ખરાબ વચનોથી એની મશકરી કરીએ, કોઈ માણસનું મન દુભાવીએ કે એના અંતકરણને ડંખે એવું બોલીએ તે વાચિક હિંસા કહેવાય છે.

આ દરેક પ્રકારની હિંસાના પણ ત્રણ ત્રણ ભેદ છે. (૧) પોતે જાતે હિંસા કરવી (૨) એવા પ્રકારનું વર્તન કરવું કે જેના કારણે કોઈ બીજો માણસ હિંસા કરે (૩) કોઈ અન્ય માણસ હિંસા કરતો હોય એને આપણે અટકાવી શકીએ એમ હોવા છતાં ન અટકાવીને આપણે મુક સંમતિ આપવી. આ રીતે હિંસાના નવ પ્રકાર થાય છે. આ દરેક પ્રકારની હિંસાને પુનઃ ત્રણ વિભાગમાં વહેચીએ. (૧) લોભથી પ્રેરાઈ થયેલી હિંસા (૨) ક્રોધના આવેશથી થતી હિંસા (૩) અજ્ઞાનરુપ અંધકારથી થતી હિંસા. વળી તે હિંસાના પ્રમાણની અપેક્ષાથી ફરીથી તેના ત્રણ વિભાગ જોઈએ. (૧) મૃદુ માત્રા (૨) મધ્યમ માત્રા (૩) અધિક માત્રા. જેમાં હિંસા નજીવી થાય. જેમાં હાનિ સામાન્ય હોય અને જેમાં હાનિ થાય તે છે. આજે આ જગતમાં હિંસાએ માઝા મુકી છે. માણસ માણસના લોહીનો તરસ્યો બન્યો છે. ધનની પ્રતિષ્ઠા વધી છે. એના કારણે હિંસા સુક્ષ્મ રીતે પણ વધી રહી છે. હિંસા એ ધીમે ધીમે પોતાનું સ્વરુપ પ્રગટ કરવા માંડ્યું છે. આ જગતમાં બધાજ હિંસાની પાછળ પડ્યા છે એવું નથી. કેટલાક પોતપોતાની રીતે હિંસાનો વિરોધ કરે છે. પણ એમની પહોંચ ક્યાં સુધી? આપણે કહીએ છીએ કે જ્યાં આભ ફાટ્યું ત્યાં થીગડું ક્યાં મારવાનું? ગાંધી ગીતામાં કહ્યું છે :

પતન માનવીનું યે હિંસાથી ઉદ્ભવે સદા. આગળ કહેવાયું છે : હિંસા અને અહિંસાનો ભેદ જાણવો ભેદ તો ઘટે, બીજાને દુઃખ દે હિંસા અહિંસા દુઃખ વ્હોરી લે. જે રાગદ્રેષથી મુક્ત હોય એજ અહિંસક બની શકે છે.

પદ્મપુરાણ (૧-૨-૩૧-૨૬) માં કહ્યું છે : પ્રાણી-હિંસક (જે પ્રાણીઓની હિંસા કરે છે તે) વેદ, દાન, તપ કે યજ્ઞ વગેરેથી પણ સ્વર્ગત્વને મેળવી શકતો નથી. જેનું મન હિંસામાં લાગેલું છે તે ગમે તે પ્રયત્ન કરવા છતાંય એની મોક્ષગતિ થતી નથી. જે માણસ માનવધર્મને ભુલી જાય છે તે હંમેશા હિંસાનો માર્ગ ગ્રહણ કરતો હોય છે. પુરુષાર્થસિદ્ધયુપાય (૬૨) માં કહ્યું છે : મદિરા-પાન ચિત્તને મોહિત કરે છે. અને જે મોહિતચિત્ત પુરુષ છે તે ધર્મને ભુલી જાય છે તથા ધર્મને ભુલેલો જીવ નચિંત બનીને હિંસાનું આચરણ કરે છે. દારૂ પીને છાકટો બનતો માણસ શું ન કરી શકે? સામાન્ય બાબતમાં પણ ઝગડા કરતો ફરે. વિદુરે કહ્યું છે : મનુષ્યે હિંસા ન કરતા અર્થોને અપનાવવા જોઈએ. હિંસા થતી હોય, એ પ્રકારના શબ્દોથી પણ દુર રહેવું જોઈએ. જેથી વાચિક હિંસા પણ આપણાથી ના થવી જોઈએ. કેટલાક લોકો કારણ વગર હિંસા કરતા હોય છે. કેટલાક માત્ર ભ્રમથી પણ હિંસા

કરી બેસે છે. આચારંગમાં કહ્યું છે : એણે મને માર્યો, એવો વિચાર કરીને કેટલાક લોકો હિંસા કરતા હોય છે. આ મને મારે છે, કેટલાક એવો વિચાર કરીને હિંસા કરે છે. મનનો ભય અને ભ્રમણાથી પણ માણસ હિંસક બની જતો હોય છે. માણસ બીજાનું જોઈને એમાંથી કંઈક ધડો લે તો સારુ, પણ એવું બનતું નથી. જેના કારણે હિંસા તરફ ધકેલાય છે.

યોગશાસ્ત્ર (૨-૧૯) માં કહ્યું છે

: પાગળાપણુ, કોઠીલું, કુબડાપણું, આ બધુંજ હિંસાના ફળને જોઈને, જે વિવેકી છે તે નિરપરાધી જીવોની હિંસા કરવાનો સંકલ્પ ત્યાગી દે. જે હિંસા કરે છે. એમની સ્થિતિ કેવી થાય છે એ જોયા પછી જે સન્માર્ગે જાય છે તે સુખી થાય છે. ખરાબમાં ખરાબ માણસ પણ નિષ્ઠાપુર્વક સદ્માર્ગે વળે તો એનામાં પરિવર્તન આવી શકે છે. તે હિંસક નહીં, પણ અહિંસક બની શકે છે.

(સૌ. લેખક ડૉ. કિશોરસિંહ સોલંકી સંદેશ)

## પુર્વ નાણાંમંત્રી અરુણ જેટલીનું નિધન



દેશના પુર્વ નાણાં મંત્રી અરુણ જેટલીનું નિધન થયું છે. ભાજપે દિગ્ગજ નેતા, વ્યુહકાર અને ટૂંબલશુટર ગુમાવ્યો છે. તેમને સંપુર્ણ રાજકીય સન્માન સાથે નિગરબોધ પર અંતિમ સંસ્કાર કરાયો હતો. જેટલીનું ૬૬ વર્ષની વયે અવસાન થયું હતું. તેઓ દિલ્હીની એઈમ્સ હોસ્પિટલમાં સારવાર લઈ રહ્યા હતા. તેમને કેન્સર સહિત અનેક બિમારીઓ થઈ હતી.

તેઓ વકીલાત ક્ષેત્ર જોડાયેલા હતા. વિદ્યાર્થી યજ્ઞવળ માટે તેઓ એબીવીપી સાથે સંકળાયેલા રહ્યા હતા. રાજસભાના નેતા તરીકે સતત ૧૦ વર્ષ સુધી તેમણે કામગીરી કરી હતી. ભાજપમાં મોટી યુગનો પાયો નાંખવાનો મહત્વનો રોલ અરુણ જેટલીનો હતો. મોટીને વડાપ્રધાન પદ સુધી લઈ જનાર વ્યક્તિ તરીકે તેમની કઠીન કામગીરી રહી હતી. જેમાં પક્ષના કેટલાક પીઠ નેતાઓ તેમનાથી નારાજ હતા. અરુણ જેટલી અમૃતસરની સીટ પરથી ચુટણી હારી ગયા હોવા છતાં મોટીએ તેમને નાણાં મંત્રાલયની જવાબદારી સોંપી હતી. વડાપ્રધાન મોટીનો અંગત સલાહકાર હવે તેમની વચ્ચે નથી જે તેમને ભારે ખોટ દર્શાવશે.

ગુજરાત સાથે તેમનો નાતો હતો. તેઓ રાજ્યસભાના સભ્ય તરીકે ગુજરાતમાંથી ચુંટાયા હતા. તેમજ ગુજરાત સરકારને વખતો વખતે તેમણે ભારે કાયદાકીય મદદ કરી હતી. તત્કાલીન મુખ્યમંત્રી નરેન્દ્ર મોટીના તેઓ અંગત મિત્ર અને કાયદાકીય સલાહકાર રહ્યા હતા. તેમણે ૨૦૦૨માં થયેલા કોમી રમખાણો બાદ એવી પરિસ્થિતિ ઉભી થઈ કે જેમાં નરેન્દ્ર મોટીને તે સમયના વડાપ્રધાન અટલજીએ રાજધર્મ બજાવવાની શીખ આપી જેના પરિણામે તેમને રાજીનામું આપવાની નોબત આવી તેમાંથી તેમને છોડાવ્યા હતા.

### ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોકેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોકેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

## ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, સિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ.

શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

તંત્રી: પ્રશાંત ઘોળકીયા, મુદ્રક, પ્રકાશક, માલિક, રોહિન ઘોળકીયા, ધર્મેશ પ્રિન્ટોરીયમ, નવી પોળ શાહપુર અમદાવાદ ૧ થી છાપી, ૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.

### કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૮૫૧૧૮૯૯૧૯૭

લિમોઝીન,

બીએમ ડબલ્યુ ,

ઐડી , મર્સીડીઝ

તથા અન્ય મેરેજ

કાર મળશે

